

Pagna ewlenija>Tehid ta' azzjoni legali>Atlas Ġudizzjarju Ewropew dwar kwistjonijiet ċivili>**Rikonoxximent reċiproku ta' miżuri ta' protezzjoni f'materji ċivili**
Rikonoxximent reċiproku ta' miżuri ta' protezzjoni f'materji ċivili

Awstrija

Artikolu 17 - Informazzjoni magħmula aċċessibbli għall-pubbliku

Il-miżuri protettivi li jikkorrispondu għar-Regolament fil-liġi Awstrijaka huma b'mod partikolari l-miżuri interim dwar il-protezzjoni mill-vjolenza domestika (l-Artikolu 382b tal-Kodiċi ta' Eżekuzzjoni (*Exekutionsordnung*, EO)), dwar il-protezzjoni mill-vjolenza ingenerali (l-Artikolu 382e tal-Kodiċi ta' Eżekuzzjoni) u dwar il-protezzjoni mill-interferenza fil-ħajja privata (l-Artikolu 382g tal-Kodiċi ta' Eżekuzzjoni). Id-dispożizzjonijiet legali huma kif ġej:

"Protezzjoni mill-vjolenza domestika

Artikolu 382b. (1) Jekk persuna waħda tagħmel il-koabitazzjoni kontinwa intollerabbli għall-persuna l-oħra permezz ta' attakk fiżiku, theddida ta' attakk fiżiku jew kwalunkwe mġiba li tagħmel ħsara serja lis-saħħa mentali tal-persuna l-oħra, il-Qorti għandha, fuq rikors tal-persuna l-oħra:

1.	tordna lill-ewwel parti titlaq mir-residenza u l-vicinanza immedjata tagħha u
2.	tipprobjixxi lill-ewwel parti milli tirritorna lejn ir-residenza u l-vicinanza immedjata tagħha,
jekk ir-residenza sservi biex tissodisfa l-ħtiġijiet urġenti ta' akkomodazzjoni tar-rikorrenti.	

(2) Għall-miżuri interim skont il-paragrafu 1, ma hemmx għalfejn tiġi stabbilita skadenza għat-tressiq ta' appell (l-Artikolu 391(2)) jekk il-miżura interim tingħata għal perjodu massimu ta' sitt xhur.

(3) Il-proċedimenti dwar il-mertu tal-każ skont it-tifsira tal-Artikolu 391(2) jistgħu jkunu proċedimenti għax-xoljiment, l-annullament jew id-dikjarazzjoni ta' invalidità taż-żwieġ, proċedimenti għad-diviżjoni tal-assi matrimonjali u t-faddil matrimonjali u proċedimenti għall-istabbiliment tad-drittijiet ta' aċċess għar-residenza.

Protezzjoni mill-vjolenza ingenerali

Artikolu 382e. (1) Jekk persuna waħda tagħmel il-laqgħat kontinwi intollerabbli għall-persuna l-oħra permezz ta' attakk fiżiku, theddida ta' attakk fiżiku jew kwalunkwe mġiba li tagħmel ħsara serja lis-saħħa mentali tal-persuna l-oħra, il-Qorti għandha, fuq rikors tal-persuna l-oħra

1.	tipprobjixxi l-preżenza tal-ewwel parti f'postijiet speċifikati b'mod ċar u
2.	tordna li l-ewwel parti tevita li tilitaqa' u tikkuntattja lir-rikorrenti,
sakemm dan ma jmurx kontra l-interessi vitali tal-intimat.	

(2) Għall-miżuri interim skont il-paragrafu 1, ma hemmx għalfejn tiġi stabbilita skadenza għat-tressiq ta' appell (l-Artikolu 391(2)) jekk il-miżura interim tingħata għal perjodu massimu ta' sena. L-istess japplika għal estensjoni tal-miżura interim wara ksur min-naħa tal-intimat.

(3) Jekk miżura interim skont il-paragrafu 1 tiġi ordnata flimkien ma' miżura interim skont l-Artikolu 382b(1), l-Artikoli 382b (3) u 382c (4) għandhom japplikaw *mutatis mutandis*.

(4) Il-Qorti tista' tafda lill-awtoritajiet ta' sigurtà bl-eżekuzzjoni tal-miżuri interim skont il-paragrafu 1. L-Artikolu 382d(4) għandu japplika *mutatis mutandis*. Inkella, il-miżuri interim skont l-paragrafu 1 għandhom jiġu eżegwibbli skont id-dispożizzjonijiet tal-Ewwel Parti tat-Tielet Taqsima.

Protezzjoni mill-interferenza fil-ħajja privata

L-Artikolu 382g (1) Id-dritt għal nuqqas ta' interferenza fil-ħajja privata jista' jiġi zgurat b'mod partikolari permezz tal-miżuri li ġejjin:

1.	projbizzjoni milli jsir kuntatt personali mal-parti vulnerabbli,
2.	projbizzjoni milli jsir kuntatt permezz ta' ittra, telefon jew mezzi oħra,
3.	projbizzjoni milli tkun preżenti f'postijiet speċifikati b'mod ċar,
4.	projbizzjoni milli jintbagħtu u jinxterdu d- <i>data</i> personali u r-ritratti tal-parti vulnerabbli,
5.	projbizzjoni milli tintuża d- <i>data</i> personali tal-parti vulnerabbli biex jiġu ordnati oġġetti jew servizzi minn parti terza,
6.	projbizzjoni milli tteġġeġ parti terza biex tagħmel kuntatt mal-parti vulnerabbli.

(2) Għall-miżuri interim skont il-punt 1 sa 6 tal-paragrafu 1, ma hemmx għalfejn tiġi stabbilita skadenza għat-tressiq ta' appell (l-Artikolu 391(2)) jekk il-miżura interim tingħata għal perjodu massimu ta' sena. L-istess japplika għal estensjoni tal-miżura interim wara ksur min-naħa tal-intimat.

(3) Il-Qorti tista' tafda lill-awtoritajiet ta' sigurtà bl-eżekuzzjoni tal-miżuri interim skont il-punti 1 sa 3 tal-paragrafu 1. L-Artikolu 382d(4) għandu japplika *mutatis mutandis*. Inkella, il-miżuri interim skont l-paragrafu 1 għandhom jiġu eżegwibbli skont id-dispożizzjonijiet tal-Ewwel Parti tat-Tielet Taqsima."

Artikolu 18 (a)(i) - l-awtoritajiet li huma kompetenti biex jordnaw miżuri ta' protezzjoni u joħorgu  -ċertifikat f'konformità mal-Artikolu 5

Il-miżuri protettivi huma ordnati mill-qrati distrettwali (*Bezirksgerichte*). F'każijiet rari, miżura protettiva tista' tiġi ordnata wkoll minn qorti reġjonali (*Landesgericht*) bħala qorti tal-prim'istanza jekk il-proċedimenti prinċipali jkunu pendenti quddiemha. Matul il-proċeduri ta' appell, il-miżuri protettivi jistgħu jiġu ordnati wkoll mill-qrati reġjonali, iżda wkoll mill-qrati reġjonali superjuri (*Oberlandesgerichte*) jew mill-Qorti Suprema (*Oberster Gerichtshof*), bħala qrati tal-appell.

Il-qrati distrettwali joħorgu wkoll ċertifikati fir-rigward tal-miżuri protettivi li ordnaw. Jekk, bħala eċċezzjoni, miżura protettiva tiġi ordnata minn qorti reġjonali, qorti reġjonali superjuri jew il-Qorti Suprema, allura dik il-qorti tkun responsabbli wkoll għall-ħruġ taċ-ċertifikat. Għalhekk, hija dejjem il-qorti li ordnat il-miżura li hi responsabbli għall-ħruġ taċ-ċertifikat li jikkonċerna din il-miżura.

Artikolu 18 (a)(ii) - l-awtoritajiet li quddiemhom għandha tiġi invokata miżura ta' protezzjoni ordnata fi Stati Membruieħor u/jew li huma kompetenti biex jeżegwixxu tali miżura

Il-qrati distrettwali. Skont l-Artikolu 86b(1) tal-Kodiċi ta' Eżekuzzjoni, il-qorti b'ġurisdiżjoni territorjali biex tordna l-eżekuzzjoni ta' miżura protettiva barranija fl-Awstrija u biex tiddeċiedi dwar applikazzjoni tal-eżekuzzjoni abbażi ta' tali miżura protettiva hija l-qorti distrettwali b'ġurisdiżjoni ġenerali għal kawżi għall-persuna protetta (dan huwa determinat skont il-post tar-residenza). Jekk din il-qorti tal-aħħar ma tkunx fl-Awstrija, il-ġurisdiżjoni tkun tal-Qorti Distrettwali tal-Belt Interna ta' Vienna (*Bezirksgericht Innere Stadt Wien*).

Artikolu 18 (a)(iii) - l-awtoritajiet li huma kompetenti sabiex jagħmlu l-aġġustament tal-miżuri ta' protezzjoni f'konformità mal-Artikolu 11(1)

Il-qrati distrettwali huma wkoll kompetenti biex jaġġustaw il-miżuri protettivi barranin. Hawnhekk ukoll, il-gurisdizzjoni territorjali hija bbażata fuq il-gurisdizzjoni ġenerali għal kawżi għall-persuna protetta (skont il-post tar-residenza), sakemm din ma tkunx barra mill-Awstrija, f'liema każ il-Qorti Distrettwali tal-Belt Interna ta' Vjenna jkollha gurisdizzjoni (l-Artikolu 86b(1) tal-Kodiċi ta' Eżekuzzjoni).

Artikolu 18 (a)(iv) - il-qrati li lilhom ir-rikors għal rifjut tar-rikonossiment u, fejn applikabbli, tal-eżekuzzjoni għandu jiġi ppreżentat f'konformità mal-Artikolu 13

Skont l-Artikolu 86b(2) tal-Kodiċi ta' Eżekuzzjoni, ir-rikorsi għal rifjut tar-rikonossiment jew tal-eżekuzzjoni ta' miżura protezzjoni barranija li mhumiex soġġetti għal limitu ta' żmien għandhom jiġu ppreżentati lill-qorti distrettwali li ordnat jew approvat l-eżekuzzjoni tal-miżura protettiva.

Artikolu 18 (b) - il-lingwa jew lingwi aċċettati għat-traduzzjonijiet kif imsemmi fl-Artikolu 16(1)

Il-Ġermaniż huwa l-unika lingwa li hi aċċettata.

L-aħħar aġġornament: 25/03/2021

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.